

न्यायालय उपखण्ड अधिकारी तिजारा (अलवर) राज0
पीठासीन अधिकारी महेन्द्र सिंह (आर0ए0एस0)

मुकदमा नम्बर
41/2019

तारीख दायर
02-12-2019

तारीख फैसला
23/05/2022

01. शमशेरसिंह पुत्र छीणासिंह जाति रायसिख निवासी ग्राम रायपुर तहसील तिजारा जिला अलवर (राज0)

-----:: प्रार्थी

बनाम

01. राजस्थान सरकार जरिये भूमिधारी तहसीलदार तिजारा तहसील तिजारा जिला अलवर (राज0)

-----:: अप्रार्थी

प्रार्थना पत्र अन्तर्गत धारा 136 राजस्थान भू-राजस्व अधिनियम 1956

--:: निर्णय ::--

प्रकरण के सूक्ष्म वृतान्त इस प्रकार है कि साबिक आराजी खसरा नम्बर 185 रकबा 1 बीघा 5 बिस्वा, 102 रकबा 1 बीघा 4 बिस्वा, 103 रकबा 5 बिस्वा जिसका हाल आराजी खसरा नम्बर 258 रकबा 1 बीघा 5 बिस्वा, 146 रकबा 1 बीघा 9 बिस्वा वाके ग्राम रायपुर तहसील तिजारा जिला अलवर में स्थित है। वास्ते मुलाहिजा साबिक रिकार्ड मीलान क्षेत्रफल व जमाबन्दीयात संलग्न प्रार्थना पत्र है। आराजी व अन्य आराजी मिन प्रार्थी के पिता छीणासिंह पुत्र कालासिंह की कब्जे काश्त पट्टेदारी खातेदारी की आराजी थी। जिस पर मिन प्रार्थी का पिता छीणासिंह अपने जीवनकाल में काबिज व दाखिल होकर काश्त करता रहा है। जिसका इन्द्राज जमाबन्दी संवत् 2016 लगायत 2020 में दर्ज रिकार्ड है। सैटलमेन्ट विभाग के कर्मचारियों व अधिकारियों ने जमाबन्दी संवत् 2029 पैमुद करते हुये समय मिन प्रार्थी के पिता छीणासिंह के खाते में 11 बिस्वा जमीन का अमल उमरखाँ पुत्र मलखाँ के नाम गलत अंकन कर दिया। इस बात की जानकारी मिन प्रार्थी के पिता छीणासिंह को होने पर मिन प्रार्थी के पिता छीणासिंह ने सैटलमेन्ट विभाग के आफिसर ने अपने आदेश क्रमांक/फा/जॉच/32/76/350 दिनांक 20.01.76 के अनुसार उमरखाँ पुत्र मलखा जाति मेव सा. देह खातेदार हटाया गया। उक्त आदेश के उपरान्त जमाबन्दी संवत् 2029 में संशोधन करते हुये उमर खाँ पुत्र मलखाँ का नाम हजफ कर दिया गया परन्तु राजस्व कर्मचारियों व अधिकारियों द्वारा संवत् 2035 की जमाबन्दी करते समय पुनः उमरखाँ पुत्र मलखाँ के नाम 11 बिस्वा जमीन मिन प्रार्थी के पिता छीणासिंह के खाते में बेजा रूप से गलत तौर पर दर्ज कर दिया। उमर खाँ का देहान्त हो चुका है तथा जमाबन्दी संवत् 2035 में उमरखाँ के स्थान पर श्योदान पुत्र उमरखाँ के नाम का अमल कर दिया जो हाल जमाबन्दी में श्योदान पुत्र उमरखाँ के नाम का गलत अंकन चला आ रहा है। बाद की जमाबन्दी संवत् 2039 में राजस्व कर्मचारियों ने हाल आराजी खसरा नम्बर 258 रकबा 1 बीघा 5 बिस्वा में से 4 बिस्वा व आराजी खसरा नम्बर 146 रकबा 1 बीघा 9 बिस्वा में से 5 बिस्वा कुल 9 बिस्वा उमर खाँ के वारिस श्योदान के नाम का गलत अंकन चला आ रहा है। उमरखाँ या उसके वारिस श्योदान का उक्त वर्णित आराजी से कभी कोई संबंध व सरोकार किसी प्रकार का नहीं है, ना ही कभी काबिज व दाखिल नहीं रहा है। राजस्व कर्मचारियों व अधिकारियों को संवत् 2035 की जमाबन्दी पैमुद करते समय पूर्व रिकार्ड व मौके के अनुसार मिन प्रार्थी के पिता छीणासिंह के नाम का अमल करना चाहिये था। परन्तु राजस्व विभाग के कर्मचारियों व अधिकारियों ने गलत तौर पर उमर खाँ के नाम 9 बिस्वा जमीन का अमल किया है, जो गलत अमल श्योदान पुत्र उमर खाँ के नाम है, जो शुद्धि किये जाने योग्य है। मिन प्रार्थी के पिता छीणासिंह के देहान्त उपरान्त उसके वारिसान मिन प्रार्थी व वरियामसिंह व कश्मीरसिंह अपने पिता की विरासत से मिली आराजी पर बदस्तूर शान्तिपूर्वक काबिज व दाखिल चले आ रहे हैं। प्रार्थी व उसके भाईयों कानून कायदे की कोई जानकारी नहीं रखते हैं, जब मिन प्रार्थी को इस गलत अमल की जानकारी हुई तो

उपखण्ड अधिकारी
तिजारा (अलवर)



